

राहुल ने गृह मंत्री शाह से पूछा, “चुनाव आयुक्त” को सरकार ने सभी कानूनी कार्यवाही व दंड देने से मुक्ति क्यों दी है?

प्रत्युत्तर में अमित शाह ने पूछा, “इंदिरा गांधी ने अपने आपको सभी कानूनी कार्यवाही और दण्ड से मुक्ति क्यों प्रदान की थी, जब न्यायालय ने उन पर गैर वाजिब तरीके से चुनाव लड़ने का आरोप लगाया था”

-रेणु मिश्रल-
-राष्ट्रदूत दिल्ली ब्यूरो-
नई दिल्ली, 10 दिसंबर। लोकसभा में एसआईआर पर हुई बहस के दौरान गृह मंत्री अमित शाह के जवाब के बाद, राहुल गांधी ने तीखी टिप्पणी की।

गृह मंत्री के जवाब से असंतुष्ट संयुक्त विपक्ष सदन से वॉकआउट कर गया। राहुल गांधी ने आरोप लगाया कि ठीक मोदी की तरह, गृह मंत्री ने भी कांग्रेस पर हमला करने में ज्यादा समय गंवाया, बजाय इसके कि एसआईआर के उन विवादित पहलुओं पर स्पष्टीकरण देते, जिन पर राजनीतिक दल लगातार सवाल उठा रहे हैं।

शाह के जवाब के बाद राहुल गांधी ने कहा कि गृह मंत्री उनके द्वारा उठाए गए (शेष अंतिम पृष्ठ पर)

- एक वरिष्ठ नेता ने लोकसभा में हुई इस नोक-झोंक पर टिप्पणी की कि शाह चुनाव आयुक्त से तुलना कर रहे हैं तथा यह भी सच है कि अपने को “इम्युनिटी” प्रदान करने के बाद, इंदिरा गांधी चुनाव हार गई थीं।
- राहुल गांधी ने नोक-झोंक के बाद दावा किया कि अमित शाह नोक-झोंक के दौरान रक्षात्मक मुद्रा में थे।
- राहुल गांधी ने तीन सवाल उठाए थे। पहला सवाल था, उन्हें वोटर लिस्ट का, मशीन द्वारा पढ़ा जा सके, ऐसा प्रिंटआउट क्यों नहीं दिया गया।
- दूसरा सवाल था, ईवीएम के काम करने के तरीके का “पारदर्शी” ऑडिट क्यों नहीं कराया जा रहा।
- तीसरा सवाल था, चुनाव आयुक्त की चयन प्रक्रिया से सुप्रीम कोर्ट के मुख्य न्यायाधीश को क्यों अलग किया गया।
- कांग्रेस की रणनीति है कि राहुल गांधी के सवालों का जो भी जवाब अमित शाह ने लोकसभा में दिया है, उसी को कमोबेश कांग्रेस अध्यक्ष खड़गे अगले दिन राज्यसभा में उठायेंगे।

थरूर ने सावरकर अवॉर्ड ठुकराया

तिरुवनंतपुरम, 10 दिसंबर। कांग्रेस सांसद शशि थरूर ने बुधवार को वीर सावरकर इंटरनेशनल इम्पैक्ट अवॉर्ड 2025 को ठुकराते हुए कहा कि उन्हें हाई रेंज रूरल डेवलपमेंट सोसाइटी (एचआरडीएस इंडिया) द्वारा घोषित इस सम्मान के बारे में कभी सूचित ही नहीं किया गया था।

इससे पहले एनजीओ ने नयी दिल्ली में उद्घाटन पुरस्कार समारोह के लिए चयनित छह हस्तियों में थरूर का

- थरूर ने कहा, उन्हें अवॉर्ड की जानकारी तब मिली जब वे केरल में थे, उन्हें अवॉर्ड की प्रकृति व अवॉर्ड देने वाले संगठन के बारे में कुछ भी पता नहीं है।

नाम भी शामिल किया था, इस समारोह में कथित रूप से रक्षा मंत्री राजनाथ सिंह भी मौजूद थे।

थरूर ने कहा कि उन्हें इस घोषणा के बारे में मीडिया रिपोर्टों के माध्यम से ही पता चला जब वह स्थानीय निकाय चुनावों में अपना वोट डालने के लिए केरल में थे।

थरूर ने लिखा कि उन्हें पुरस्कार की प्रकृति, इसे प्रदान करने वाले संगठन या किसी भी प्रासंगिक विवरण के बारे में जानकारी नहीं थी और इसलिए कार्यक्रम में भाग लेने या सम्मान स्वीकार करने का प्रश्न ही नहीं उठता।

एनडीए गठबंधन की घटक तेलगु देशम पार्टी काफी क्षुब्ध है, प्र.मंत्री व गृह मंत्री से

मुद्दा है, तेलगु देशम के कोटे से नियुक्त युवा नागरिक उड्डयन मंत्री को भाजपा प्र.मंत्री मोदी व गृह मंत्री द्वारा निहत्था छोड़ देना, इंडिगो एयरलाइन्स के मसले पर

- तेलगु देशम की शिकायत है कि जब भी कोई भारी संकट का समय प्रस्तुत हुआ है, चाहे पहलगाम का आतंकी हमला हो या बालासोर की भारी ट्रेन दुर्घटना या लाल किले पर आतंकी बम विस्फोट, प्र.मंत्री, गृह मंत्री स्वयं आगे आए हैं, सरकार का पक्ष रखने।

- पर, इस बार इंडिगो एयरलाइन्स के देश व्यापी झमेले में दोनों नेताओं ने एकदम कुछ नहीं बोला।

- तथा सबसे युवा कैबिनेट मंत्री राम मोहन नायडू, जिन्होंने कुछ महीने पहले ही उड्डयन मंत्री की जिम्मेदारी संभाली है, के पक्ष में भाजपा का कोई नेता खड़ा नहीं हुआ और युवा मंत्री को सारी आलोचना व निंदा स्वयं वहन करनी पड़ी।

- अन्ततोगत्वा तेलगु देशम पार्टी के नेता व मु.मंत्री चंद्रबाबू नायडू को स्वयं यह कहना पड़ा, “जिस गंभीरता, पारदर्शिता से व बिना विचलित हुए युवा उड्डयन मंत्री इस संकट से निपटे वह प्रशंसनीय है।”

- तेलगु देशम व भाजपा के बीच यह भावात्मक दूरी एनडीए सरकार के लिए शुभ समाचार नहीं है।

ट्रंप की प्रशासनिक निर्णय लेने की क्षमता पर पुनः चिंता जताई जाने लगी है

राष्ट्रपति ट्रंप के भतीजे फ्रेड ट्रंप तृतीय द्वारा अपने परिवार के बारे में हाल ही में प्रकाशित पुस्तक से इस चर्चा को और मजबूती मिल रही है

- पुस्तक के अनुसार, ट्रंप परिवार में बढ़ती उम्र के साथ परिवार के बुजुर्गों में समझने, याद रखने और सोचने जैसी संज्ञानात्मक क्रियाओं में दिक्कत आने लगती है।
- किताब के अनुसार, लेखक के पितामह फ्रेड ट्रंप सीनियर कई साल तक अलजाइमर बीमारी के साथ जिए थे तथा परिवार के कई अन्य वृद्ध इन बीमारियों से ग्रस्त रहे हैं।
- ट्रंप के समर्थक भी अब स्वीकार करते हैं कि ये कमियां अब राष्ट्रपति ट्रंप में नज़र आने लगी हैं। पर, अहम् सवाल है, क्या इससे सरकार के निर्णय भी प्रभावित होने लगे हैं? क्योंकि, ट्रंप अमेरिका के इतिहास में सबसे अधिक उम्र के राष्ट्रपति हैं।

गलत साबित हो चुके दावों को दोहराया या फिर बोते और वर्तमान घटनाक्रमों की समय-सीमा को मिलाते हुए बोलते नज़र आए। एक बयान, जिसने काफी ध्यान खींचा, वह था उनका यह दावा कि जैफ्री एपस्टीन फाइलों से जुड़ा

विवाद पिछली सरकारों द्वारा गढ़ा गया था, जबकि एपस्टीन की गिरफ्तारी और मृत्यु ट्रंप के पहले कार्यकाल के दौरान हुई थी। समर्थक ऐसे बयानों को केवल भाषण शैली का हिस्सा बताते हैं, जबकि आलोचकों के अनुसार यह अस्थिरता

का बढ़ता हुआ पैटर्न है।
बेचैनो बढ़ने का एक और कारण है, ट्रंप के भतीजे फ्रेड ट्रंप तृतीय की नई किताब “ऑल इन द फैमिली: द ट्रंप्स एंड हाउ वी गॉट दिस वे।” हालांकि किताब में ट्रंप तृतीय राष्ट्रपति का कोई डायनोसिस नहीं करते हैं, लेकिन वे परिवार में उम्र से जुड़ी मानसिक बीमारियों के लंबे इतिहास पर बात करते हैं और यह भी कहते हैं कि उन्हें अपने चाचा की बातचीत के तरीके में “बदलाव” दिखाई दे रहा है। वे याद करते हैं कि उनके दादा फ्रेड ट्रंप सीनियर कई वर्षों तक अलजाइमर रोग से जूझते रहे, और अन्य रिश्तेदारों का भी झिझक करते हैं, जिनको ऐसी ही परेशानियाँ हुई। ट्रंप तृतीय के अनुसार, यह बदलाव केवल उम्र का मामला नहीं है, ट्रंप अब तक के सबसे उम्रदराज राष्ट्रपति हैं, बल्कि उनके सार्वजनिक संदेशों में बढ़ती अनिश्चितता ज्यादा चिंता का विषय है।
(शेष अंतिम पृष्ठ पर)

‘टैरिफ का कारण रूसी तेल नहीं, सीज़फायर में ट्रंप की भूमिका को नकारना था’

आरबीआई के पूर्व गवर्नर रघुराम राजन ने युनिवर्सिटी ऑफ ज्यूरिख में एक कार्यक्रम के दौरान यह दावा किया

-सतीश मिश्रा-
-राष्ट्रदूत दिल्ली ब्यूरो-
नई दिल्ली, 10 दिसम्बर। एक चौकाने वाले खुलासे में, रिज़र्व बैंक ऑफ इंडिया (आरबीआई) के पूर्व गवर्नर रघुराम राजन ने दावा किया है कि ट्रंप प्रशासन द्वारा भारतीय वस्तुओं पर 50 प्रतिशत शुल्क लगाने का कारण मोदी सरकार द्वारा डॉनल्ड ट्रंप के भारत-पाकिस्तान युद्धिवराम में मध्यस्थता के दावे को खारिज करना था, न कि भारत का रूस से तेल आयात करना।

ज्यूरिख विश्वविद्यालय में बोलते हुए, राजन ने कहा: “रूस का तेल मुद्दा नहीं था... मुझे लगता है कि मुख्य मुद्दा ज्यादा व्यक्तिगत से संबंधित था, खासकर वाइट हाउस में एक व्यक्ति से और ट्रंप द्वारा भारत-पाकिस्तान के बीच संघर्ष को रोकने का श्रेय लेने के बाद भारत द्वारा की गई कुछ टिप्पणियों को उन्होंने कैसे लिया... इससे सम्बंधित था। पाकिस्तान ने इसे सही तरीके से

- राजन के दावे से एक भारी ऑनलाइन बहस छिड़ गई है। मोदी समर्थकों का कहना है कि भारत सरकार ने ट्रंप के दबाव के बजाय राष्ट्रीय हितों को तवज्जो दी।
- राजन ने कहा कि ट्रंप के दावों पर पाकिस्तान सही खेला, उसने न केवल ट्रंप का दावा स्वीकार किया, बल्कि नोबेल के लिए ट्रंप का नाम भी आगे बढ़ाया।

खेला... और कहा कि यह सब ट्रंप की वजह से था।”

पूर्व आरबीआई गवर्नर ने कहा, “भारत ने यह दलील देने की कोशिश की थी कि दोनों देशों ने ट्रंप के बिना समझौता किया था... सच शायद बीच में कहीं है... लेकिन इसके परिणामस्वरूप भारत को 50 प्रतिशत टैरिफ मिला, और पाकिस्तान को मात्र 19 प्रतिशत। मुझे समझ में आता है कि स्विट्ज़रलैंड में आपके नेता ने ट्रंप को शुल्क के बारे में समझाने की कोशिश की थी, और यह अच्छा नहीं हुआ... तो हम नहीं जानते कि भारत और अमेरिका

के बीच वास्तव में क्या हुआ, लेकिन उम्मीद है कि लंबी अवधि में सभी पक्षों पर समझदारी का पालन होगा और हम सभी उचित डील तक पहुंचेंगे।”
अगस्त में, वॉशिंगटन ने भारत द्वारा रूस से तेल खरीदने के नाम पर भारतीय वस्तुओं पर व्यापार शुल्क को 50 प्रतिशत तक दोगुना कर दिया था।

अक्टूबर में, ट्रंप ने दावा किया था कि मोदी ने रूस से तेल खरीदना बंद करने का वचन दिया था।

जब भारत के इस बयान के बारे में पूछा गया कि उसे मोदी और ट्रंप के बीच (शेष अंतिम पृष्ठ पर)

बैल्जियम से मेहुल चोकसी का प्रत्यार्पण सन्निकट

-जाल खंबाता-
-राष्ट्रदूत दिल्ली ब्यूरो-
नई दिल्ली, 10 दिसम्बर। अधिकारियों ने बताया कि बैल्जियम के सुप्रीम कोर्ट, “कोर्ट ऑफ कैसेशन”, ने मंगलवार को भगोड़े हीरा व्यापारी मेहुल चोकसी की उस अपील

- 1500 करोड़ रुपए के पीनबनी घोटाले में वांछित भगोड़े मेहुल चोकसी की प्रत्यार्पण के खिलाफ दायर अपील बैल्जियम कोर्ट ने ठुकरा दी।

को खारिज कर दिया, जिसमें उसने पंजाब नेशनल बैंक के 13,000 करोड़ रुपये के कथित बैंक घोटाले के मामले में भारत के प्रत्यर्पण अनुरोध को चुनौती दी थी।

चोकसी जनवरी 2018 में, (शेष अंतिम पृष्ठ पर)

-सुकुमार साह-
-राष्ट्रदूत दिल्ली ब्यूरो-
नई दिल्ली, 10 दिसम्बर। वॉशिंगटन में राष्ट्रपति डॉनल्ड ट्रंप के व्यवहार और फैसले लेने के तरीके को लेकर चिंताएँ एक बार फिर से सामने आई हैं। हाल के दिनों में उनके कई अनियमित सार्वजनिक बयानों और उनके ही परिवार के कुछ सदस्यों में बढ़ती बेचैनी ने इस चिंता को हवा दी है। राजनीतिक आलोचक लंबे समय से ट्रंप पर, जल्दबाजी में फैसले लेने और बढ़ा-चढ़ाकर बोलने का आरोप लगाते रहे हैं, लेकिन हाल की घटनाओं ने इस बात पर व्यापक बहस छेड़ दी है कि क्या उनका करीबी ग्रुप ऐसे व्यवहार को बढ़ावा दे रहा है, जो उनके दूसरे कार्यकाल में शासन को कमजोर कर सकता है।

ट्रंप के आलोचक उन मौकों की ओर इशारा करते हैं, जब चुनाव प्रचार के दौरान या पद पर रहते हुए उन्होंने

भारत को चावल पर ट्रंप की टैरिफ धमकी की चिंता करने की जरूरत नहीं

ट्रंप की धमकी में कोई दम नहीं है, इसके लिए कुछ अहम दलीलें दी जा सकती हैं

- पहला तर्क यह है कि भारत विश्व का सबसे बड़ा चावल निर्यातक है। निर्यातकों की लिस्ट में भारत के बाद जो चार देश आते हैं, उनका कुल चावल निर्यात भी भारत के निर्यात से कम है, और भारत जितना चावल निर्यात करता है, उसका मात्र तीन प्रतिशत ही अमेरिका को भेजा जाता है।
- दूसरी दलील यह है कि अमेरिका के पास भारत के बासमती चावल का कोई विकल्प नहीं है। अमेरिका में बासमती चावल उगाया नहीं जा सकता है, इस प्रकार अमेरिकन चावल से भारत के बासमती का कोई मुकाबला नहीं है। अमेरिका में रहने वाले भारतीय प्रवासी तथा पर्शियन-अरब प्रवासी बासमती चावल ही पसंद करते हैं।

में कर सकता है।

वर्ष 2025 में, अमेरिका को भारत के चावल निर्यात का मूल्य लगभग 392 मिलियन डॉलर था, जो भारत के कुल चावल निर्यात का लगभग मात्र 3 प्रतिशत था। इसमें से अधिकांश बासमती चावल है, जो लंबे दाने वाला सुगंधित चावल होता है तथा जिसे अमेरिका में रहने वाले भारतीय

प्रवासी और फारसी-अरब दुनिया के अप्रवासी बहुत पसंद करते हैं।

अमेरिकी किसान बासमती नहीं उगाते हैं। वे उगा भी नहीं सकते। इसके लिए मिट्टी में विभिन्न तथा अलग किस्म के खनिजों की जरूरत होती है और दाने को पनपने के लिए हिमालय की हवा की आवश्यकता होती है। अमेरिका लंबे और मध्यम लम्बाई

वाले चावलों का उत्पादन करता है, जो लुइसियाना, अर्कांसस और कैलिफोर्निया में उगते हैं। इसलिए यह कहना कि भारत अमेरिकी किसानों को बासमती डंप करके नुकसान पहुंचा रहा है, यह कहने के समान होगा कि इटैलियन ऑलिव ऑयल का तेल सोयाबीन बाजार को नष्ट कर रहा है। ये एक-दूसरे का विकल्प बिल्कुल

नहीं हैं।

व्यापार कानून में “डंपिंग” अपमानजनक नहीं है। यह एक तकनीकी निष्कर्ष है। किसी भी देश को यह जांच करनी चाहिए कि निर्यातक अपनी लागत से कम की कीमत पर माल बेच रहा है या नहीं। इसके अलावा, यह साबित भी करना होता है कि इस बिन्दी से घरेलू उत्पादकों को नुकसान हो रहा है। इसमें महीनों की कागजी कार्रवाई, सुनवाई और अपीलें शामिल होती हैं। राष्ट्रपति को यह बताने की हिम्मत कौन करे कि चावल जितना सरल है, यह जटिल और लंबी प्रक्रिया नौकरशाही की प्रक्रिया उतनी ही जटिल है, और अगर बिना प्रमाण के शुल्क बढ़ा दिए जाते हैं, तो भारत के पास इस कदम को वर्ल्ड ट्रेड ऑर्गनाइजेशन (डब्ल्यूटीओ) में चुनौती देने का विकल्प हमेशा रहेगा,

चाहे इन दिनों वह अमेरिका के सामने कितना भी विनम्र एवं आत्मसमर्पित क्यों न हो गया हो। भारत ने पहले भी ऐसा किया है और कई मामलों में जीत हासिल की है।लेकिन ट्रंप, शुल्कों का इस्तेमाल एक जादू की छड़ी की तरह करते हैं। वे इसे घुमाते हैं और उम्मीद करते हैं कि दुनिया डर जाएगी। कानूनी आवश्यकताओं का कोई उल्लेख नहीं, उचित एवं जरूरी प्रक्रिया का कोई उल्लेख नहीं, और इस बात का उल्लेख भी नहीं कि अमेरिका ने कुछ उत्पादों से शुल्क हटा लिए, क्योंकि वे अमेरिकी घरों को भी उतना ही नुकसान पहुंचा रहे थे, जितना विदेशी निर्यातकों का।

यदि अमेरिकी राष्ट्रपति भारतीय चावल पर शुल्क और बढ़ाते हैं, तो इसका प्रभाव असमान होगा। अमेरिकी उपभोक्ताओं के लिए,

खासकर उन आप्रवासी परिवारों के लिए, जो रोजाना बासमती का उपयोग करते हैं, कीमत बढ़ेगी। भारतीय से लेकर फारसी रेस्तरां तक, सभी पर दबाव पड़ेगा।

खुदरा विक्रेताओं, जो आयातित सुगंधित चावल पर निर्भर हैं, के पास कम विकल्प होंगे। कुछ खरीदार थाई जैस्मिन चावल खरीदने लगेंगे या अन्य सस्ते प्रेड्स पर जाएंगे, लेकिन उनका कुल बिल बढ़ेगा। अमेरिकी किसानों के लिए, यह कदम सुरक्षा का अहसास करवा सकता है, लेकिन यह संरचनात्मक समस्याओं का समाधान नहीं करेगा। अमेरिका चावल की घरेलू किस्में बासमती की जगह नहीं ले सकतीं। टैरिफ से उन्हें मदद नहीं मिलेगी। इसलिए अगर कोई लाभ होगा भी, तो वह केवल भावनात्मक होगा, आर्थिक नहीं।

विचार बिन्दु

हमारी अभिलाषा जीवन रूपी भाप को इन्द्रधनुष के रंग में रंग देती है। –टैगोर

राजस्थान की लुप्त होती कलाएं एवं उनके संरक्षण हेतु उपाय

राजस्थान की रेतीली धरती पर जन्मी लोककलाएं केवल सजावट नहीं, बल्कि इस प्रदेश की सांस्कृतिक स्मृति और सामूहिक चेतना की जीवंत अभिव्यक्तियां हैं। दीवारों पर बने मांडणें हों, फड पर अंकित लोकदेवताओं की गाथाएं, कठपुतलियों के माध्यम से कही गई कहानियां हों या कावड के पैनों पर उभरते प्रसंग हर कला में लोकजीवन, आस्था, संघर्ष और आनंद के रंग घुले हैं। इन कलाओं ने सदियों तक गांव-डाणी के सामान्य जन को कलाकार बना दिया, जहां औपचारिक डिग्री से अधिक महत्व अनुभव, परंपरा और सामूहिक सीख का था।

आज इन्हीं कलाओं पर संकट के बादल मंडरा रहे हैं। आधुनिकीकरण की चकाचौंध, सस्ते मशीनी उत्पादों का बढ़ता दबदबा, युवाओं का पलायन, सरकारी नीतियों का सीमित प्रभाव और बाजार में मध्यस्थों की पकड़ ने इन लोककला परंपराओं को हाशिये पर पहुँचा दिया है। नागौर के टांकलां क्षेत्र का उदाहरण सामने है, जहां कभी सैकड़ों कारीगर सूत-धागों से दरियों पर लोकनायकों की कहानियां बुनते थे, अब नाममात्र कलाकार बचे हैं। इसी तरह शाहपुरा (भोलवाड़ा) की फड चित्रकला, उदयपुर-चित्तौड़ की कठपुतली, मीणा जनजाति की मांडणा, संत्री, कावड, पाने, गोदना जैसी अनेक विधाएं अब विरले घरों और कुछ संस्थागत प्रयासों तक सीमित रह गई हैं।

फड चित्रकला को कभी चलाता-फिरता देवालय कहा गया। शाहपुरा की भूमि पर विकसित यह कला बड़े कपड़े पर पाबुजी, देवनारायणजी, रामदेवजी जैसे लोकदेवताओं की गाथाएं उकेरती है। रात को भोपा-भोगियां रावणहाथा की धुन पर इन फडों का वाचन करते, जिससे कथा, संगीत और चित्रकला का अद्वितीय संगम बनता। लेकिन धीरे-धीरे भोपा समुदाय के लोग दिहाड़ी मजदूरी या अन्य असंगठित रोजगार की ओर मुड़ गए, जिससे यह परंपरा नियमित अभ्यास और जीविका दोनों स्तर पर कमजोर हुई।

इसी प्रकार कठपुतली कला जो ‘कट’ (लकड़ी) और ‘पुतली’ (गुंडिया) के मेल से लोककथाएं रचती है भाट और नेट समुदाय की पहचान रही है। पहले ये कलाकार गांव-गांव भ्रमण कर वीर गाथाएं, सामाजिक संदेश, पुराण प्रसंग और व्यंग्य के माध्यम से जनमानस को शिक्षित और मनोरंजित करते थे। आज वही कला पर्यटन स्थलों या होटलों की छोटी-सी प्रस्तुति तक सिमट गई है, जहां कलाकार अक्सर बिचौलियों पर निर्भर हैं और उन्हीं स्थायी समानजनक आय नहीं मिल पाती।

मांडणा कला, जो मिट्टी या गोबर से लीपे हुए आंगन और दीवारों पर चूने व गेरू से बनाई जाती थी, ठापीण स्त्रियों की रचनात्मकता की सहज अभिव्यक्ति थी।शुभ कार्य, विवाह, तीज-त्योहार, होली और दीपावली के अवसर पर ये ज्यामितीय आकृतियां, देवी-देवताओं के प्रतीक, पाल्खा और चौक घर-आंगन को जीवित बना देते थे। आज पक्के मकानों की सीमेंट-पुती दीवारों और टाइल्स वाले फर्श ने इस कला के नैसर्गिक कैनवास को ही समाप्त कर दिया।

सांझी, जल-सांझी, कावड, पाने, गोदना, मेहंदी, मिट्टी की कोठियां, बांस-मिट्टी के वील और गोबर के बटेड़ों ये सभी लोककलाएं सामाजिक-सांस्कृतिक ताने-बाने का हिस्सा थीं। संत्री में गांव की कन्याएं श्राद्ध पक्ष में देवी रथ्यांकन कर सुखी गुहस्थी की प्रार्थना करती थीं। चित्तौड़-क्षेत्र की कावड कला में लकड़ी के मंदिरनुमा पैनों पर राम-कृष्ण कथाएं चित्रित होतीं, जिन्हें धीरे-धीरे खोलते हुए कथा सुनाई जाती थी। शरीर पर गुदनाए जाने वाले गोदने केवल सौंदर्य नहीं, बल्कि जातीय पहचान और आध्यात्मिक प्रतीक भी थे।

इन कलाओं के क्षरण के कारण बहुआयामी हैं। पहला, औद्योगीकरण और वैश्विक बाजार ने मशीनी उत्पादों को सस्ता और सर्वसुलभ बना दिया, जिससे श्रम-सघन हस्तशिल्प प्रतिस्पर्धा में पिछड़ गया। दूसरा, शिक्षा और रोजगार के आधुनिक मांडल ने युवाओं को गांव से शहर की ओर धकेला; संयुक्त परिवार और पौढीगत प्रशिक्षण की परंपरा टूट गई, जिससे कला का ‘गुरु-शिष्य’ जैसा धरेलु तंत्र कमजोर हुआ। तीसरा, शहरीकरण और निर्माण-शैली ने पारंपरिक कच्चे घरों, मिट्टी-फर्श और चौपाल संस्कृति को बदल दिया, जो मांडणा, थापा, संत्री जैसी कलाओं के स्वाभाविक मंच थे।

आज विपणन तंत्र में कारीगर सबसे कमजोर कड़ी बनकर रह गया; उत्पाद का अंतिम बाजार मूल्य और कलाकार को मिलने वाली राशि के बीच बड़ी खाई है। पांचवां, सरकारी योजनाओं के बावजूद जागरूकता, प्रशिक्षण और व्यवहारिक क्रियान्वयन की कमी रही। भले ही राजस्थान ने हस्तशिल्प नीति बनाकर कारीगरों के लिए ऋण पर ब्याज वहन, बीमा, डिजाइन केंद्र, हैडीक्राफ्ट पार्क और संग्रहालय जैसी प्रावधानों की घोषणा की हो, पर ज़मीनी स्तर पर इनका लाभ सीमित कलाकारों तक ही पहुंच पाया है। प्राकृतिक सामग्री-गोबर, मिट्टी, प्राकृतिक रंग, खास किस्म की लकड़ी-तक पहुंच भी पर्यावरणीय और आर्थिक कारणों से कटिन होती जा रही है।

फिर भी स्थिति निराशाजनक होना अनिवार्य नहीं है, बशर्ते संरक्षण के प्रयास बहुस्तरीय और समन्वित हों। राज्य सरकार ने हाल के वर्षों में कुछ हस्तशिल्प उत्पादों को जीआई टैग दिलाया है, जिससे उन्हें विशिष्ट भौगोलिक पहचान और कानूनी सुरक्षा मिलती है। नाथद्वारा की पिछवाई कला, जोधपुरी बंधेज, उदयपुर की कोप्तांगिरी, बीकानेर की उस्ता कला और कशीदाकारी जैसी विधाओं को यह दर्जा मिल चुका है, तथा कुल मिलाकर दर्जनों रजिस्टर उत्पाद अब इस सूची में हैं। यह दिशा सही है, पर इसे अधिक व्यापक बनाकर फड, कावड, मांडणा, टांकलां दरी जैसे रूपों तक बढ़ाना होगा।

सरकारी स्तर पर दो मुख्य मोर्चे महत्वपूर्ण हैं। आजीविका और शिक्षा। आजीविका के लिए आवश्यक है कि कारीगरों को न्यूनतम समर्थन मूल्य जैसा तंत्र, आसान ऋण, समूह बीमा, कौशल उन्नयन प्रशिक्षण और राष्ट्रीय-अंतरराष्ट्रीय प्रदर्शनियों में भागीदारी की सहूलियत व्यवस्थित रूप से दी जाए। हस्तशिल्प नीति के तहत प्रस्तावित हैडीक्राफ्ट डायरेक्टरेट, डिजाइन बैंक, हैडीक्राफ्ट पार्क और राज्य स्तरीय संग्रहालय जैसे प्रावधान तभी कारगर होंगे, जब कारीगर की सक्रिय भागीदारी और स्थानीय पंचायतों, नगर निकायों तथा सहकारी संस्थाओं का सहयोग सुनिश्चित हो।

शिक्षा के मोर्चे पर आवश्यक है कि लोककलाओं को केवल सांस्कृतिक कार्यक्रम तक सीमित न रखा जाए, बल्कि पाठ्यक्रम, प्रोजेक्ट वर्क और फोल्ड विजिट का हिस्सा बनाया जाए। स्कूलों में मांडणा, संत्री, फड वाचन, कठपुतली नाटक आदि पर व्यावहारिक गतिविधियां आयोजित की जा सकती हैं। इससे नई पीढ़ी इन विधाओं को ‘पुरानी चीज’ नहीं, बल्कि जीवंत अनुभव के रूप में देखेगी।

पर्यटन और लोककला का समन्वय भी बड़ा अवसर है। विशेषज्ञों के अनुसार ‘क्राफ्ट टूरिज्म ट्रेल्स’ विकसित कर पर्यटकों को कारीगरों के गांव, कार्यशालाओं और उत्पादन केंद्रों तक ले जाया जाए, ताकि वे निर्माण प्रक्रिया देख सकें, कलाकारों से संवाद कर सकें और सीधे खरीदारी कर सकें। इससे कारीगर को उचित मूल्य मिलेगा और ग्रामीण अर्थव्यवस्था मजबूत होगी। जोधपुर, जयपुर, उदयपुर जैसे शहर पहले से ही ‘वर्ल्ड क्राफ्ट सिटी’ जैसी पहचान की दिशा में बढ़ रहे हैं, इन्हें आसपास के कला-ग्रामों से बेहतर ढंग से जोड़ा जा सकता है।

डिजिटल प्लेटफॉर्म लोककलाओं के लिए नई संभावनाओं के द्वार खोल रहे हैं। ऑनलाइन गैलरी, ई-बाजार, शॉर्ट डॉक्यूमेंट्री, पॉडकास्ट और वृत्तअल प्रदर्शनियों के माध्यम से इन कलाओं को वैश्विक दर्शकों तक पहुंचाया जा सकता है। फड चित्रकला की कहानी को डिजिटल कथा के रूप में, मांडणा को ई-वर्कशॉप के रूप में, कठपुतली को वेब-सीरीज या इंटरैक्टिव शो के रूप में प्रस्तुत किया जा सकता है। युवा डिजाइनर और कलाकार पारंपरिक रूपों को आधुनिक उपयोग होम डेकोर, फैशन, डिजिटल आर्ट से जोड़ सकते हैं, जिससे विरासत और नवाचार का संतुलन बने।

अंततः प्रश्न केवल कलाओं के संरक्षण का नहीं, बल्कि एक सभ्यता की स्मृति बचाने का है। लोककलाएं हमारे गांवों, बस्तियों और जनजातियों के भीतर संकत उस ज्ञान की प्रतीक हैं, जिसे लिखित इतिहास अक्सर दर्ज नहीं कर पाता। यदि इन्हें समय रहते संजोया नहीं गया, तो आने वाली पीढ़ियाँ केवल संग्रहालयों और शोघ-पर्जों में इन्हें खोजेंगी, अपने आसपास के जीवन में नहीं।

राजस्थान की लोककलाएं जड़ों से जुड़ने का पुल हैं। इनकी रक्षा करके ही समाज अपने अतीत, वर्तमान और भविष्य के बीच संवाद को जीवित रख सकता है। यह केवल सरकार या कारीगर की जिम्मेदारी नहीं, हर सभ्य नागरिक का दायित्व है कि वह जग धी किसी हस्तनिर्मित वस्तु, लोकचित्र या कठपुतली को देखे, उसे सिर्फ ‘सामान’ न समझे, बल्कि एक जीवंत परंपरा की धड़कन माने और उस धड़कन को थमने से बचाने के लिए अपना छोटा ही सही, पर सार्थक योगदान दे।

–अतिथि संपादक,

अविनाश जोषी,

वरिष्ठ पत्रकार एवं कॉरपोरेट सलाहकार

गागरोन दुर्ग में इतिहास रचा, 5100 विद्यार्थियों की एकसाथ चित्रकारी से बना विश्व रिकॉर्ड

राज्य सरकार की पंच गौरव योजना के तहत आयोजित हुआ गागरोन दुर्ग चित्रकला महोत्सव

झालावाड़, (निर्स)। विश्व धरोहर स्थल गागरोन दुर्ग बुधवार को साक्षी बना एक अद्वितीय और ऐतिहासिक क्षण का, जब पांच हजार से अधिक विद्यार्थियों ने एक साथ चित्रकारी कर विश्व रिकॉर्ड स्थापित किया। राज्य सरकार की पंच गौरव योजना के तहत आयोजित गागरोन दुर्ग चित्रकला महोत्सव ने जिले ही नहीं, पूरे प्रदेश में कला और सांस्कृतिक चेतना की नई लहर पैदा कर दी। वर्ल्ड बुक ऑफ रिकॉर्ड में यह रिकॉर्ड दर्ज किया गया।

सुबह से ही ऐतिहासिक दुर्ग परिसर उल्लास, उत्साह और रचनात्मकता से भर उठा। फोर्ट की प्राचीन दीवारों और शांत जलराशि के बीच जब हजारों विद्यार्थियों ने अपनी पेंट ब्रश से रंग बिखरने शुरू किए तो पूरा वातावरण मानो एक विशाल कैनवास में बदल गया।जिला कलेक्टर अजय सिंह राठौड़ ने इस विश्व स्तरीय उपलब्धि को जिले के लिए अविस्मरणीय क्षण बताया। उन्होंने कहा कि गागरोन दुर्ग सदियों से इतिहास का साक्षी रहा है, लेकिन आज जिस तरह यहां कला का महासागर उमड़ा, वह दुर्लभ है। यह आयोजन सिर्फ एक रिकॉर्ड नहीं, बल्कि हमारे बच्चों की रचनात्मकता, विरासत के प्रति सम्मान और जिले की पहचान को सुमर्पित है। यह आयोजन न केवल

■ गागरोन दुर्ग सदियों से इतिहास का साक्षी रहा है, लेकिन आज जिस तरह यहां कला का महासागर उमड़ा, वह दुर्लभ है : कलैक्टर

बच्चों की प्रतिभा का उत्सव बना, बल्कि गागरोन दुर्ग को राष्ट्रीय और अंतरराष्ट्रीय स्तर पर कला, संस्कृति और पर्यटन के नए केंद्र के रूप में स्थापित करने वाला साबित होगा। आयोजन के दौरान रामबुर्ज पर पंचगौरव के तहत चयनित खेल बास्केटबॉल का रोमांचक मैच भी आकर्षण का केंद्र रहा।झालावाड़ गर्ल्स टीम और बॉयज़ टीम के बीच मैच आयोजित किया गया।विशेष बात यह रही कि जिला कलैक्टर अजय सिंह राठौड़ और पुलिस अधीक्षक अमित कुमार ने स्वयं गर्ल्स टीम की ओर से मैदान में उतरकर खेला, जिससे खिलाड़ियों और दर्शकों का उत्साह चरम पर पहुंच गया। गागरोन दुर्ग, संतरा, सागवान, कोटा स्टोन और बास्केटबॉल-जिले के पंच गौरव विषयों पर आधारित स्टॉलों पर लोगों की खूब भीड़ रही। स्टॉलों ने जिले की विशेषताओं, उद्योगों, उद्यानिकी, पर्यटन और लोक विरासत को



गागरोन दुर्ग चित्रकला महोत्सव के तहत बच्चों ने गागरोन दुर्ग को कैनवास पर उकेरा।

आकर्षक ढंग से प्रस्तुत किया।

सीईओ शंभुदयाल मीणा और एसडीएम अभिषेक चारण के नेतृत्व में सुरक्षा, आवागमन, पेयजल, चिकित्सा, बिजली, व्यवस्था और नियंत्रण का बेहतरीन प्रबंधन किया गया। सभी विभागों ने समन्वय के साथ ऐसी व्यवस्था सुनिश्चित की कि विद्यार्थी और आगंतुक पूरे समय सहज और सुरक्षित रहे। इस दौरान जिला कलेक्टर, पुलिस अधीक्षक सहित जनप्रतिनिधियों द्वारा मिलकर संतरा व

सागवान के पौधों का रोपण किया गया। कलैक्टर ने पिछले 15 दिनों से विशेष रूप से गागरोन दुर्ग में व्यापक स्तर पर सफाई व्यवस्था और झाड़ियों की कटाई के कार्य को करने वाली मनरेगा की महिला श्रमिकों का धन्यवाद ज्ञापित किया। उन्होंने उपस्थित आमजन, विद्यार्थियों, शिक्षकों, स्वयंसेवी संगठनों और सभी विभागों का आभार व्यक्त किया, जिन्होंने इस विशाल आयोजन को सफल बनाया। इस अवसर पर जिला प्रमुख प्रेम बाई दांगी,

आरपीएससी के पूर्व अध्यक्ष श्याम सुंदर शर्मा, जिलाध्यक्ष हर्षवर्धन शर्मा, पुलिस अधीक्षक अमित कुमार, उप वन संरक्षक सागर पंवार, अतिरिक्त जिला कलेक्टर अनुराग भार्गव, जिला परिषद के सीईओ शंभु दयाल मीणा, अतिरिक्त पुलिस अधीक्षक भागचंद मीणा, उपखण्ड अधिकारी अभिषेक चारण, उपखण्ड अधिकारी भवानीमंडी श्रद्धा गोमे, झालरापाटन प्रधान भावना झाला सहित विभिन्न स्वयंसेवी संगठनों के प्रतिनिधि और नागरिक मौजूद रहे।

सर्दी बढ़ने के साथ ही अलवर के सरिस्का में कई देशों के प्रवासी पक्षी पहुंचने लगे

सिलीसेढ़, कर्णकवास, मानसरोवर, हनुमान सागर और किरास्का जैसे जलस्रोतों पर प्रवासी पक्षी नजर आ रहे हैं

अलवर, (निर्स)। अलवर के सरिस्का में टाइगर के ठिकाने पर शिकारी पक्षी आ पहुंचे हैं। सर्दी की जकड़न बढ़ने के साथ सरिस्का में प्रवासी पक्षियों ने आकर चार चांद लगा दिए हैं। यहां शिकारी पक्षियों का जमावड़ा हो गया है। कई जगहों पर जल भराव वाले स्थानों पर देखे जाने लगे हैं, जिनमें प्रमुख रूप से सिलीसेढ़ , कर्णकवास, मानसरोवर, हनुमान सागर और किरास्का जैसे जलस्रोतों पर दुनिया भर के प्रवासी पक्षी नजर आ रहे हैं।

सरिस्का के सीसीएफ संग्राम सिंह ने बताया कि सरिस्का टाइगर रिजर्व जो स्वस्थ वन पारिस्थितिकी का एक महत्वपूर्ण संकेतक है। इन दिनों प्रवासी पक्षियों और शक्तिशाली रैप्टर्स (शिकारी पक्षियों) की आमद से जीवंत

■ बार हेडेड गूज, रड्डी शेलडक, जैकोबिन कोयल, लेसर व्हिसलिंग डक, गार्गनी, कॉमन टील, कॉमन सैंडपाइपर और नॉर्दन पिटेल पक्षी पहुंचने लगे

हो उठा है। यहां कुल करीब 272 से अधिक पक्षी प्रजातियां हैं, उनमें से करीब 57 प्रवासी प्रजातियां शामिल हैं। सरिस्का अपने सिलीसेढ़, कर्णकवास, मानसरोवर, हनुमान सागर और किरास्का जैसे जलस्रोतों के कारण दुनियाभर के पक्षियों को आकर्षित करता है। इस मौसम में मध्य एशिया से बार हेडेड गूज, मंगोलिया से रड्डी शेलडक, दक्षिण अफ्रीका से जैकोबिन कोयल, चीन और मालदीव से लेसर व्हिसलिंग डक, यूरोप से गार्गनी, साइबेरिया से कॉमन टील,

उपोष्णकटिबंधीय यूरोप से कॉमन सैंडपाइपर और यूरोप, कजाकिस्तान व तिब्बत से नॉर्दन पिटेल पहुंचने लगे हैं। इसके साथ ही, सरिस्का में 32 प्रजातियों के रैप्टर्स- जिनमें क्रैस्टेड सपेंट ईगल, बौनेलीज़ ईगल, शिकरा और व्हाइट-आइड बजर्ड प्रमुख हैं- भी आसमान में मंडराते देखे जा रहे हैं। नवंबर से फरवरी तक का समय बर्डवाँचिंग के लिए सबसे उपयुक्त माना जाता है। इस दौरान सरिस्का प्रकृति व पक्षी प्रेमियों के लिए एक अद्भुत अनुभव प्रदान करता है।



जल भराव वाले स्थानों पर प्रवासी पक्षी नजर आ रहे हैं।

टोरड़ा सहकारी समिति में यूरिया के लिए किसानों की भीड़ उमड़ी

सहकारी समिति में दो घंटे में खाली हुई 600 कड़े यूरिया खाद की गाड़ी

पावटा, (निर्स)। फसलों के लिए आवश्यक यूरिया खाद को लेने के लिए बड़ी संख्या में किसान टोरड़ा सहकारी समिति में पहुंचे। सर्दी ने किसानों की परेशानी और बढ़ा दी है।

जानकारी के अनुसार ग्राम टोरडा स्थित सहकारी समिति पर यूरिया खाद लेने के लिए किसानों की सुबह से ही लंबी कतारें लग गईं। यूरिया खाद की सीमित आपूर्ति और अत्यधिक मांग के चलते किसानों को घंटों ठंड में खाद के लिए इंतजार करना पड़ा। सुबह से ही लगी किसानों की लंबी कतारें प्रबंधन के लिए चुनौती बन गईं।

कृषि अधिकारी जयप्रकाश व सोहनलाल ने बताया कि टोरडा सहकारी समिति में कुल 600 यूरिया के कट्टे उपलब्ध हुए थे, जिन्हें 2 घंटे के अंदर किसानों को वितरित किया गया। वहीं अभी 2000 कट्टों की ओर आवश्यकता है। समिति की देखरेख में वितरण प्रक्रिया पूर्ण पारदर्शिता के साथ संपन्न हुई। किसानों की संख्या अधिक होने के कारण आपूर्ति के दौरान



ग्राम टोरडा स्थित सहकारी समिति पर यूरिया खाद लेने के लिए किसानों की भीड़ लग गई।

किसानों को थोड़ी परेशानी का सामना करना पड़ा। वहीं किसानों ने मांग की है कि रबी की फसल को देखते हुए यूरिया की आपूर्ति को बढ़ाया जाए, ताकि उन्हें परेशानियों का सामना न

करना पड़े। यूरिया खाद की मांग अधिक होने के कारण वहां आई एक गाड़ी मात्र दो घंटे में खाली हो गई। कई किसानों को खाद नहीं मिल सका और उन्हें मायूस होकर खाली हाथ लौटना

पड़ा। आमतौर पर रबी फसलों-गेहूं, सरसों, जौ और चना की बुवाई का समय किसानों के लिए खुशहाली लेकर आता है, लेकिन इस बार हालात इसके विपरीत नजर आ रहे हैं। यूरिया खाद

■ यूरिया खाद की सीमित आपूर्ति और अत्यधिक मांग के चलते किसानों को घंटों ठंड में खाद के लिए इंतजार करना पड़ा

की भारी किल्लत के चलते किसान वर्ग में हाहाकार मचा हुआ है। किसान यूरिया की तलाश में दुकानों, क्रय-विक्रय सहकारी समितियों और अन्य केंद्रों के चक्कर काटने को मजबूर हैं। किसानों का कहना है कि यदि मौसम निकलने से पहले यूरिया उपलब्ध नहीं हुआ तो समय पर बुवाई नहीं हो पाएगी, जिससे इस बार की फसल पर सीधा असर पड़ेगा और पूरी खेती खराब होने का खतरा बना रहेगा। ऐसे में किसान सरकार और प्रशासन से शीघ्र पर्याप्त मात्रा में यूरिया उपलब्ध कराने की मांग कर रहे हैं, ताकि रबी फसलों की बुवाई समय पर हो सके।



पंडित अनिल शर्मा

ग्रह स्थिति: सूर्य-वृश्चिक, चन्द्रमा-सिंह, मंगल-धनु, बुध-वृश्चिक, गुरु-मिथुन, शुक्र-वृश्चिक, शनि-मीन, राहु-कुम्भ, केतु-सिंह राशि में। आज कालाष्टमी है।

श्रेष्ठ चौघडिया: शुभ सूर्योदय से 8:27 तक, चर 11:02 से 12:20 तक, लाभ-अमृत 12:20 से 2:55 तक, शुभ 4:12 से सूर्यास्त तक।

राहुकाल: 1:30 से 3:00 तक। सूर्योदय 7:10, सूर्यास्त 5:30 तक

राशिफल

गुरुवार 11 दिसम्बर, 2025

पौष मास, कृष्ण पक्ष, सप्तमी तिथि, गुरुवार, विक्रम संवत 2082, पूर्वा फाल्गुनी नक्षत्र रात्रि 3:56 तक, विजुग्मभ योग दिन 11:40 तक, बव करण दिन 1:57 तक, चन्द्रमा आज सिंह राशि में संचार करेगा।

ग्रह स्थिति: सूर्य-वृश्चिक, चन्द्रमा-सिंह, मंगल-धनु, बुध-वृश्चिक, गुरु-मिथुन, शुक्र-वृश्चिक, शनि-मीन, राहु-कुम्भ, केतु-सिंह राशि में। आज कालाष्टमी है।

श्रेष्ठ चौघडिया: शुभ सूर्योदय से 8:27 तक, चर 11:02 से 12:20 तक, लाभ-अमृत 12:20 से 2:55 तक, शुभ 4:12 से सूर्यास्त तक।

राहुकाल: 1:30 से 3:00 तक। सूर्योदय 7:10, सूर्यास्त 5:30 तक

मे़ष
परिजन के व्यवहार के कारण मन खिन्न हो सकता है। आज आवश्यक कार्यों के संबंध में दुविधा बनी रहेगी। आज खान-पान के कारण स्वास्थ्य खराब हो सकता है।

तुला
आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटक हुआ धन प्राप्त होगा। व्यावसायिक कार्यों में प्रगति होगी। नौकरिपेशा व्यक्तियों का प्रभाव-प्रभुत्व बढ़ेगा।

वृष
घर-परिवार में अतिथियों का आगमन बना रहेगा। परिवार में महत्वपूर्ण कार्य सम्पन्न हो सकते हैं। व्यावसायिक कार्यों में प्रगति होगी। व्यावसायिक आय में वृद्धि होगी।

वृश्चिक
व्यावसायिक कार्यों पर ध्यान देना ठीक रहेगा। चलते कार्यों में प्रगति होगी। नवीन कार्य योजना का प्रतिफल होगा। आर्थिक स्थिति ठीक रहेगी। धार्मिक स्थान की यात्रा संभव है।

मिथुन
परिवार में मन को प्रसन्न करने वाले संदेश प्राप्त होंगे। परिजन के सहयोग से वर्तमान समस्या का समाधान हो सकता है। व्यावसायिक कार्यों में व्यस्तता बनी रहेगी। आर्थिक स्थिति ठीक रहेगी।

धनु
व्यावसायिक खर्चों पर नियंत्रण रखें। नौकरिपेशा व्यक्तियों को भागदौड़ रहेगी। आज स्वभाव की तेजी पर नियंत्रण रखें। व्यावसायिक/आर्थिक स्थिति ठीक रहेगी।

कर्क
आर्थिक कारणों से अटक के हुए कार्य बनने लगेंगे। संभावित धन प्राप्त होगा। व्यावसायिक कार्यों के संबंध में शुभ संदेश प्राप्त होंगे। विवादित मामलों से राहत मिल सकती है।

मकर
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज आवश्यक कार्यों में विलम्ब हो सकता है। बनते कार्य विगड़ सकते हैं।

सिंह
घर-परिवार में महत्वपूर्ण कार्य सम्पन्न हो सकते हैं। धार्मिक-सामाजिक समारोह में भाग ले सकते हैं। व्यावसायिक/आर्थिक स्थिति ठीक रहेगी।

कुंभ
परिवार में उत्सव जैसा माहौल रहेगा। परिवार में आपसी सहयोग से वर्तमान समस्या का समाधान हो सकता है। आज व्यावसायिक/आर्थिक स्थिति ठीक रहेगी।

कन्या
आर्थिक/वित्तीय मामलों परेशानी हो सकती है। धन हानि का भय है। अनावश्यक धन खर्च हो सकता है। परिवार में वाद-विवाद हो सकते हैं।

मीन
स्वास्थ्य एवं अस्त-व्यस्त दिनचर्या में सुधार होगा। विवादित मामलों से राहत मिल सकती है। व्यावसायिक कार्यों में प्रगति होगी। अटक हुआ धन प्राप्त होगा।

प्रवासी राजस्थानियों ने प्रतिभा, परिश्रम और उद्यमशीलता से विश्वभर में पहचान बनाई : भजनलाल शर्मा

नई शिक्षा नीति विद्यार्थियों के व्यक्तित्व विकास पर केंद्रित-भूपेंद्र यादव



जयपुर। प्रवासी राजस्थान दिवस के राज्य स्तरीय समारोह के अंतर्गत सीतापुरा स्थित जेईसीसी में शिक्षा क्षेत्र में अवसर, निवेश और चुनौतियों पर विशेष सत्र आयोजित किया गया। मुख्यमंत्रीभजनलाल शर्माने कहा कि प्रवासी राजस्थानियों ने अपनी प्रतिभा, परिश्रम और उद्यमशीलता से विश्वभर में पहचान बनाई है। उन्होंने प्रवासियों से अपील की कि वे अपनी विशेषज्ञता को मातृभूमि के विकास से जोड़ें, ताकि राज्य के युवाओं को वैश्विक स्तर के अवसर सुलभ हो सकें।

मुख्यमंत्री ने कहा कि 21वीं सदी में ज्ञान ही वास्तविक संपत्ति है और शिक्षा, कौशल, नवाचार तथा अनुसंधान आधुनिक अर्थव्यवस्था के चार प्रमुख स्तंभ हैं। उन्होंने बताया कि राज्य सरकार युवाओं के लिएअल्ली



जयपुर में प्रवासी राजस्थान दिवस के राज्य स्तरीय समारोह के अंतर्गत सीतापुरा स्थित जेईसीसी में शिक्षा क्षेत्र में अवसर, निवेश और चुनौतियों पर विशेष सत्र आयोजित किया गया। कार्यक्रम में केंद्रीय मंत्री भूपेन्द्र यादव, सीएम भजनलाल शर्मा आदि मौजूद थे।

- शिक्षा, कौशल, नवाचार और अनुसंधान आधुनिक अर्थव्यवस्था के आधार स्तंभ
- प्रवासी राजस्थान दिवस में शिक्षा पर विशेष सत्र आयोजित

कैरियर प्रोग्राम टेकनी,आई-स्टार्ट कार्यक्रम का विस्तार,स्टार्टअप पॉलिसी,एजीजीसी-एक्सआर पॉलिसी,सैंटर फॉर एडवांस्ड स्किलिंगऔरस्टेट स्किल पॉलिसीजैसे कदम उठाकर नई संभावनाएँ तैयार कर रही है। पिछले दो वर्षों में 71 नए

महाविद्यालय और 21 पॉलिटेक्निक कॉलेज खोलकर शिक्षा के बुनियादी ढाँचे को नई ऊर्जा मिली है। विशेष सत्र की अध्यक्षता करते हुए केंद्रीय वन एवं पर्यावरण मंत्रीभूपेंद्र यादवने कहा कि राजस्थान शिक्षा के क्षेत्र में हमेशा अठाणी रहा है। नई शिक्षा

नीति में विद्यार्थियों को 'प्रोड्युक्ट' नहीं, बल्कि 'पर्सनैलिटी' के रूप में तैयार करने पर जोर दिया गया है। उन्होंने कहा कि प्रदेश में शिक्षा के माध्यम से चरित्र निर्माण और मानवीय मूल्यों के विकास पर विशेष ध्यान दिया जा रहा है।उपमुख्यमंत्रीडॉ. प्रेमचंद बैरवाने कहा कि राष्ट्रीय शिक्षा नीति के क्रियान्वयन से प्रदेश की शिक्षा व्यवस्था में व्यापक परिवर्तन हो रहा है। शिक्षामंत्रीमदन दिलावरने प्रवासी राजस्थानियों और भाभाशाहों से शिक्षा में निवेश की अपील करते हुए कहा



कि यह देश के भविष्य में निवेश है। उन्होंने विद्यालयों में स्मार्ट क्लासरूम, डिजिटल लाइब्रेरी और विज्ञान-गणित किट जैसी सुविधाओं के विस्तार की जानकारी दी।सत्र में अतिरिक्त मुख्य सचिव उच्च व तकनीकी शिक्षाकुलदीप रंकांने राजस्थान की उच्च और स्कूल शिक्षा का विस्तृत प्रेजेंटेशन दिया। पैनल डिस्कशन में एमिटी यूनिवर्सिटी के चॉंसलरडॉ. असीम चौहान, फिजिक्सवाला के सह-संस्थापकप्रतीक माहेश्वरी, जोधपुर के निदेशकअविनाश कुमार

अठावाल, आनंद राठी ठाणु के चेयरमैनआनंद राठी, पिलानी के प्रो.बी. रामगोपाल रावऔर उदयपुर के निदेशकअशोक बनजीने अपने-अपने विचार साझा किए।अंत में स्कूल शिक्षा सचिवकृष्ण कुणालने धन्यवाद ज्ञापित करते हुए मानसून में श्वितठास्त स्कूल भवनों के पुर्ननिर्माण के लिए भाभाशाहों से सहयोग की अपील की। यह विशेष सत्र प्रवासी राजस्थानियों के अनुभव और राज्य की शिक्षा नीति को जोड़ने की दिशा में महत्वपूर्ण पहल सिद्ध हुआ।

हाईकोर्ट परिसर में बम धमाके की लगातार तीसरे दिन भी मिली धमकी

जयपुर। राजस्थान हाईकोर्ट में लगातार तीसरे दिन भी बम विस्फोट करने की धमकी मिली है। इस सप्ताह की शुरुआत से लेकर रोजाना ऐसी धमकी भरा ईमेल मिल रहा है। धमकी की जानकारी मिलने के बाद हाईकोर्ट प्रशासन ने मुकदमों की सुनवाई करीब एक घंटे के लिए टाल दी है। दूसरी ओर बम विस्फोट की धमकी को देखते हुए गुरुवार को हाईकोर्ट बार एसोसिएशन के होने वाले चुनाव में प्रशासन से अतिरिक्त सुरक्षा बल की मांग की गई है। पूर्व की तरह धमकी की सूचना मिलने के बाद उच्चाधिकारियों को इसकी जानकारी देकर परिसर की जांच की गई। इस दौरान वकीलों और पक्षकारों सहित अन्य सभी को मुख्य परिसर से बाहर कर तलाशी अभियान आरंभ किया गया।

हाईकोर्ट चौकी प्रभारी सुमेर सिंह ने बताया कि बम की सूचना मिलते ही पुलिस के बम निरोधक दस्ते और डाॅंग स्वर्वाड की ओर से पूरे हाईकोर्ट परिसर के चप्पे-चप्पे की जांच की गई। वहाँ हाईकोर्ट के मुख्य परिसर से न्यायिक कर्मचारियों, अधिवक्ताओं व पक्षकारों को बाहर निकाला गया है। मौके पर किसी भी अनहोनी ने निपटने के लिए फायर ब्रिगेड और एंबुलेंस तैनात की गई है।

हाईकोर्ट बार एसोसिएशन जयपुर के पूर्व अध्यक्ष प्रहलाद शर्मा का कहना है कि हाईकोर्ट परिसर में सुरक्षा के माकूल इंतजाम किए गए

■ सप्ताह की शुरुआत से लेकर रोजाना ऐसी धमकी भरा ईमेल मिल रहा है। है, लेकिन अब यह गंभीर मुद्दा बन चुका है कि रोजाना कौन यहाँ बम विस्फोट की धमकी दे रहा है। इसके पीछे किसी खास मुकदमे की सुनवाई टालना है या रोजाना धमकी देकर प्रशासन को इसके प्रति उदासीन कर बाद में कोई बड़ी घटना अंजाम देने की योजना है। शर्मा का कहना है कि हाईकोर्ट बहुत संवेदनशील स्थान है और कई अहम मुद्दों की यहाँ सुनवाई होती है। ऐसे में जांच एजेंसी को चाहिए की वह तत्काल यह पता लगाए कि आखिर इस तरह की धमकी कौन दे रहा है और इसके पीछे क्या उद्देश्य है।हाईकोर्ट प्रशासन को सबसे पहले गत 31 अक्टूबर को बम विस्फोट की पहली धमकी मिली थी। इसके बाद एक माह की शांति के बाद 5 दिसंबर को दूसरी धमकी मिली। वहीं बीते 8 दिसंबर से रोजाना ही हाईकोर्ट प्रशासन को इस तरह की धमकी मिल रही है। इसी तरह सेशन कोर्ट की भी अब तक दो बार बम विस्फोट की धमकी मिल चुकी है। हर बार मेल मिलने के बाद मुकदमों की सुनवाई बीच में बंद कर दी जाती है और कोर्ट परिसर खाली करा लिया जाता है। जिससे एक ओर भय का माहौल पैदा हो गया है, वहीं मुकदमों की सुनवाई भी प्रभावित होती है।

नई राजस्थान पर्यटन नीति एक दूरदर्शी दस्तावेज़ : मुख्यमंत्री

जयपुर। राजस्थान सरकार द्वारा बुधवार को प्रवासी दिवस के अवसर पर राज्य की महत्वाकांक्षी नई राजस्थान पर्यटन नीति-2025 को औपचारिक रूप से जारी किया गया। मुख्यमंत्री भजनलाल शर्माने सीतापुरा स्थित जेईसीसी परिसर में आयोजित पर्यटन सत्र के दौरान इस नीति का विमोचन किया। इस अवसर पर उपमुख्यमंत्री दिया कुमारी, पर्यटन विभाग के वरिष्ठ अधिकारी, प्रवासी राजस्थानी समुदाय तथा पर्यटन क्षेत्र से जुड़े प्रमुख हितधारक उपस्थित थे। मुख्यमंत्री श्री भजनलाल शर्मा ने कहा कि यह नीति राजस्थान के पर्यटन विकास को नई दिशा देने वाला एक दूरदर्शी दस्तावेज़ है, जो राज्य को राष्ट्रीय ही नहीं बल्कि वैश्विक पर्यटन मानचित्र पर अठाणी स्थान दिलाने में सहायक सिद्ध होगी। उन्होंने विश्वास व्यक्त किया कि नई पर्यटन नीति निवेश, नवाचार, रोजगार और सामुदायिक सहभागिता को नई गति देगी। यह नीति विकसित राजस्थान 2047 के लक्ष्यों को प्राप्त करने की दिशा में महत्वपूर्ण कदम है। मुख्यमंत्री ने सभी विभागों एवं हितधारकों से इस नीति को सफल बनाने के लिए सक्रिय सहयोग का आ आन किया। उन्होंने कहा कि पर्यटन नीति की अनुपालना हेतु एक समर्पित नीति कार्यान्वयन इकाई स्थापित की जाएगी ताकि पर्यटन नीति में उल्लेखित सभी बिंदुओं पर त्वरित कार्रवाई सुनिश्चित की जा सके।

इस अवसर पर उपमुख्यमंत्री दिया कुमारी ने कहा कि नई राजस्थान पर्यटन नीति-2025 के जरिए राज्य सरकार का लक्ष्य आगामी वर्षों में राजस्थान को विश्वस्तर पर प्रतिस्पर्धी, सुरक्षित और पर्यटक-अनुकूल राज्य के रूप में स्थापित करना है। उन्होंने स्पष्ट कहा कि

- राजस्थान सरकार द्वारा बुधवार को प्रवासी दिवस के अवसर पर राज्य की महत्वाकांक्षी नई राजस्थान पर्यटन नीति-2025 को औपचारिक रूप से जारी किया गया। मुख्यमंत्री भजनलाल शर्मा ने सीतापुरा स्थित जेईसीसी परिसर में आयोजित पर्यटन सत्र के दौरान इस नीति का विमोचन किया

राजस्थान की संस्कृति, विरासत, कला और प्राकृतिक विविधता को नए युग की पर्यटन आवश्यकताओं से जोड़कर विश्वस्तरीय अनुभव देना हमारी सर्वोच्च प्राथमिकता है। यह नीति पर्यटन विकास को नयी गति और दिशा देगी। उपमुख्यमंत्री ने कहा कि नई नीति राजस्थान को भारत का सबसे मजबूत, आधुनिक और आकर्षक पर्यटन राजस्थान की संस्कृति, मेहमाननवाजी और विविधता भरे अनुभवों से समृद्ध होकर लौटे।

उपमुख्यमंत्री दिया कुमारी ने कहा कि यह नीति राज्य में पर्यटन के विस्तार, रोजगार सृजन, डिजिटल सुविधा, धार्मिक-सांस्कृतिक सर्किट, एस्ट्रो-टूरिज्म, एडवेंचर और वेलनेस टूरिज्म जैसे नए क्षेत्रों को गति देने वाला व्यापक रोडमैप साबित होगी।

नई नीति के तहत राज्य सरकार ने पर्यटन ढांचे को पूर्णतया आधुनिक, सुरक्षित, निवेश-अनुकूल और तकनीकी रूप से सक्षम बनाने के लक्ष्य निर्धारित किए हैं। यह नीति सिर्फ एक नीतिगत डॉक्यूमेंट ही नहीं बल्कि यह हमारे राज्य को एक वैश्विक पर्यटन महाशक्ति में बदलने का हमारा रोडमैप है। उन्होंने कहा कि हमारा दृष्टिकोण स्पष्ट है की पर्यटन के आधारभूत ढांचे को सुदृढ़ करने के लिए पर्यटन के सभी

आयामों जैसे पर्यटक सुविधाओं, मार्केटिंग एवं प्रमोशन, मेले एवं त्योहार, पर्यटन निवेश, पर्यटन में आईटी, डिजिटल एवं एआई, कौशल विकास, युवाओं को पर्यटन क्षेत्र में रोजगार आदि पर लक्ष्य निर्धारित कर कार्य किया जाएगा।राज्य सरकार ने पर्यटन परियोजनाओं को तेजी से गति देने के लिए पीपीपी मॉडल और इज ऑफ डूइंग बिजनेस को केंद्र में रखा है। सभी अनुमतियों के लिए सिंगल वेब पोर्टल, पर्यटन व्यवसायों की ठेगानें और गतिविधि निगरानी के लिए एकीकृत डिजिटल प्लेटफॉर्म विकसित किया जाएगा। पर्यटन व्यवसायियों को प्रोत्साहित करने के लिए प्रतिवर्ष राजस्थान पर्यटन पुरस्कार दिए जाएंगे। छात्रों को पर्यटन कोर्स व कौशल कार्यक्रमों के लिए स्कॉलरशिप, तथा पर्यटन उद्यमों को ट्रेनिंग-स्किल इंसेंटिव उपलब्ध करवाया जाएगा।

चुनिदा जिलों में स्पेशल टूरिज्म जोन (एसटीजेड) प्लग-एंड-प्ले मॉडल पर स्थापित किए जाएंगे, जहाँ आधारभूत संरचना सरकार और आतिथ्य सेवाएँ निजी क्षेत्र विकसित करेंगे।।कृष्ण गमन पथ और बुज-द्वारका तीर्थ मार्ग के तहत राजस्थान के प्रमुख मंदिरों में यात्री सुविधाएँ बढ़ाई जाएँगी। वन विभाग और देवस्थान विभाग के सहयोग से धार्मिक और वन्यजीव-आधारित टूरिज्म हब भी विकसित किए

जाएँगे।सरकार ऐतिहासिक स्मारकों का थ्रीडी लेजर स्कैन, वीआर अनुभव, डिजिटल संडाहोलाय और लाइव-पैड-साउंड शो विकसित करेंगी। नई पर्यटन फिल्में, सोशल मीडिया इन्फ्लुएंसर सहयोग और डिजिटल प्रचार पर विशेष ध्यान दिया जाएगा। पर्यटकों को बेहतर डिजिटल सुविधा देने के लिए नया राजस्थान पर्यटन वेब पोर्टल, मोबाइल ऐप, चैटबॉट, डिजिटल मैप व गाइडबुक लॉन्च किए जाएँगे।

प्रत्येक जिले में कलेक्टर की अध्यक्षता में जिला पर्यटन विकास समिति (डीटीडीसी) द्वारा पर्यटन स्थलों के संचालन और प्रबंधन के लिए डेस्टिनेशन मैनेजमेंट ऑर्गनाइजेशन (डीएमओ) के रूप में भी कार्य किया जाएगा।

पीक सीजन में समस्याओं के त्वरित समाधान के लिए ये समितियाँ नियमित बैठकें आयोजित करेंगी। राज्य के प्रमुख पर्यटन शहरों में हॉप ऑन-हॉप ऑफ बस सेवा, एयरपोर्ट-रेलवे-बस स्टैंड पर प्रीपेड टैक्सी बुथ, ई-सेगवे, रेंटल साइकिल और गाइडेड ई-वाहन सेवाएँ शुरू की जाएँगी। पर्यटकों को सभी परिवहन साधनों में एकीकृत सुविधा देने के लिए राजस्थान ट्रेवल कार्ड भी लाया जाएगा।

इस अवसर पर श्री झाबर सिंह खर्रा, राज्य मंत्री (नगरीय विकास एवं स्वायत्त शासन), श्री जोराराम कुमावत, मंत्री (पशुपालन, डेयरी, गोपालन एवं देवस्थान), श्रीमती मुष्मा सिन्हा, एनडी आईटीडीसी, श्री प्रवीन गुप्ता, अतिरिक्त मुख्य सचिव (पर्यटन), श्रीमती रुक्मणी रायार, पर्यटन आयुक्त तथा देश-विदेश से जुड़े अनेक पर्यटन उद्यमी, विशेषज्ञ एवं प्रवासी राजस्थानी प्रतिनिधि उपस्थित थे।


लोकतांत्रिक प्रक्रिया में युवा सहभागिता आवश्यक : राज्य निर्वाचन आयुक्त राजेश्वर सिंह

मतदान का अधिकार: जनतंत्र का आधार गोष्ठी में वक्ताओं ने विद्यार्थियों में लोकतांत्रिक मूल्यों की समझ बढ़ाने पर जोर दिया

जयपुर। राज्य निर्वाचन आयुक्त राजेश्वर सिंह ने कहा कि युवाओं को लोकतांत्रिक व्यवस्था और प्रक्रिया का आलोचनात्मक अध्ययन और मूल्यांकन कर इसमें सहभागी बनकर सक्रिय योगदान करना चाहिए ताकि भारतीय लोकतंत्र के स्वातंत्र्य, समता और बहुल्य के सैवधानिक मूल्यों का

- कार्यक्रम में राजेश्वर सिंह ने संबोधन में विद्यार्थियों को विभिन्न राजनीतिक विचारधाराओं, तथा राष्ट्रीय एवं अंतरराष्ट्रीय घटनाक्रम के अध्ययन एवं अनुशीलन में प्रवृत्त होने तथा अपनी बुनियादी समझ विकसित करने हेतु प्रेरित किया

अनुरूप राष्ट्र के सर्वतोमुखी एवं सर्वसहभागी विकास के महान स्वप्न को साकार किया जा सके। राजेश्वर सिंह ने बुधवार को सेंट जेवियर्स कॉलेज, जयपुर की जेवियर्स इलेक्टोरल लिटरेंसी सोसायटी, उन्नत भारत अभियान एवं जेवियर्स वोकेशनल इंस्टीटयूट द्वारा आयोजित मतदान का अधिकार:



जयपुर में आयोजित संगोष्ठी में राज्य निर्वाचन आयुक्त राजेश्वर सिंह सहित अन्य मौजूद रहे।

जनतंत्र का आधार विषयक युवा गोष्ठी में ये बात कही। कार्यक्रम में राजेश्वर सिंह ने अपने प्रेरणादायी संबोधन में विद्यार्थियों को विभिन्न राजनीतिक विचारधाराओं, विकास संबंधी मुद्दों तथा राष्ट्रीय एवं अंतरराष्ट्रीय घटनाक्रम के आलोचनात्मक अध्ययन एवं अनुशीलन में प्रवृत्त होने तथा अपनी बुनियादी समझ विकसित करने हेतु प्रेरित किया ताकि वे शिक्षित, सक्षम एवं सुयोग्य जनप्रतिनिधि व दूरदृष्टि संपन्न, क्रियाशील एवं विकासोन्मुखी सरकार का चुनाव कर सकें। उन्होंने

कहा कि इसके लिए उन्हें विभिन्न राजनीतिक दलों की नीति, सिद्धान्त, कार्यक्रम, कार्ययोजना एवं कार्यप्रणाली का विस्तृत एवं आलोचनात्मक अध्ययन करना चाहिए।

उन्हें प्रत्याशियों के व्यक्तिगत व्यवहार, आचरण, जनप्रतिबद्धता, जनसमस्याओं की समझ, तथात्मक एवं तार्किक प्रस्तुतीकरण की क्षमता, शैक्षणिक पृष्ठभूमि तथा आपराधिक अतीत न होने पर भी ध्यान देना चाहिए। कार्यक्रम में वक्ता के रूप में प्रो. सुधीर सोनी ने वोटर रजिस्ट्रेशन

ऐप के बारे में बताया कि यह ऐप युवा मतदाताओं के लिए पंजीकरण प्रक्रिया को सरल, सुलभ और प्रभावी बनाता है।

इसके बाद विद्यार्थियों ने मतदाता शपथ ली जिसमें लोकतांत्रिक मूल्यों को अपनाने और निभाने का संकल्प व्यक्त किया गया। इस सत्र में विद्यार्थियों ने लोकतंत्र और चुनाव प्रक्रिया से जुड़े प्रश्न पूछकर अपनी समझ को और गहरा किया। सेंट जेवियर कॉलेज के प्राचार्य ने अतिथियों को सम्मान चिन्ह देकर धन्यवाद ज्ञापन किया।

राजस्थान बन रहा है निवेश स्थान : केन्द्रीय पर्यटन मंत्री गजेन्द्र सिंह शेखावत

प्रवासी राजस्थानियों की हर समस्या का समाधान राज्य सरकार की जिम्मेदारी

जयपुर। केन्द्रीय पर्यटन मंत्री गजेन्द्र सिंह शेखावत ने कहा कि उद्योग स्थापना के लिए भूमि, ऊर्जा, जल, रॉ मेटेरियल तथा शांतिपूर्ण एवं सुरक्षित वातावरण पांच अनिवार्य आधार स्तंभ हैं और सभी आयामों पर मजबूत स्थिति राजस्थान को निवेश स्थान के रूप में विकसित कर रही है। उन्होंने कहा कि किरायेती एवं पर्याप्त भूमि उपलब्धता, अक्षय ऊर्जा उत्पादन में राष्ट्रीय नेतृत्व, जलापूर्ति संरचना के सुदृढीकरण, सुरक्षित वातावरण तथा मजबूत सड़क एवं परिवहन तंत्र के कारण राजस्थान निकट भविष्य में देश का सबसे आकर्षक निवेश गंत्य बनकर उभर रहा है।

गजेन्द्र सिंह बुधवार को प्रवासी राजस्थानी दिवस के अवसर पर आयोजित आगामी एक वर्ष में राजस्थान चैप्टर्स द्वारा प्रदेश के सामाजिक एवं आर्थिक विकास में योगदान की संभावनाओं के संबंध में आयोजित सेक्टरल सेशन को संबोधित कर रहे थे। उन्होंने बताया कि राजस्थान किरायेती भूमि उपलब्धता के मामले में अन्य राज्यों को तुलना में निवेशकों के लिए अत्यंत अनुकूल स्थिति प्रस्तुत करता है। ऊर्जा क्षेत्र में राज्य लगातार प्रगति कर रहा है और अक्षय व पवन ऊर्जा में देश में पहले स्थान पर है। इससे उद्योगों को पर्याप्त ऊर्जा आपूर्ति सुनिश्चित हो रही है।

उन्होंने कहा कि जल उपलब्धता को लेकर


- प्रवासी भाई-बहन भाभाशाह के रूप में विकास में सहयोग के लिए आएं आगे- मुख्यमंत्री भजनलाल शर्मा
- एनआरआर पॉलिसी-2025 तथा राजस्थान डेवलपमेंट सपोर्ट पोर्टल का भी शुभारंभ
- प्रवासी राजस्थानियों से प्रदेश के दीर्घकालिक विकास में योगदान देने का किया आह्वान

राज्य सरकार द्वारा राम जलसेतु लिंक परियोजना, यमुना जल समझौता जैसी परियोजनाएँ तेज गति से संचालित की जा रही हैं। उन्होंने कहा कि इन प्रयासों से राजस्थान में भविष्य में जल संकट की संभावना नागण्य रहेगी। उन्होंने राज्य की शांतिपूर्ण सामाजिक संरचना, मजबूत कानून-व्यवस्था, उत्कृष्ट सड़क नेटवर्क तथा निरंतर विस्तार हो रहे औद्योगिक इंफ्रास्ट्रक्चर को प्रदेश की प्रमुख ताकत बताते हुए कहा कि ये सभी मिलकर निवेशकों को सुरक्षित, स्थाई और भरोसेमंद वातावरण प्रदान करते हैं। श्री शेखावत ने विकसित राजस्थान 2047 के विजन में देश-विदेश में बसे प्रवासी राजस्थानियों से प्रदेश के दीर्घकालिक विकास में योगदान देने का आ आन किया। उन्होंने कहा कि प्रदेश के पर्यटन, संस्कृति, लोकपर्व, हस्तशिल्प, धार्मिक आयोजन और ऐतिहासिक धरोहरों में निवेश

एवं नवाचार की अपार संभावनाएँ हैं। उन्होंने प्रवासी राजस्थानियों को धन्यवाद देते हुए कहा कि उन्होंने राजस्थान की संस्कृति, परंपराओं और लोकपर्वों को अंतरराष्ट्रीय स्तर पर प्रतिष्ठित करने में भारत के दूत की भूमिका निभाई है। उन्होंने दीपावली पर्व को यूनेस्को की अमृत विरासत सूची में शामिल किए जाने पर प्रसन्नता व्यक्त करते हुए इसे देश की सांस्कृतिक पहचान के लिए एक गौरवपूर्ण उपलब्धि बताया।

मुख्यमंत्री भजनलाल शर्मा ने कहा कि प्रवासी राजस्थानी दिवस हमारी साझी विरासत का उत्सव होने के साथ-साथ विचारों के लिए संवाद का एक खुला मंच है। उन्होंने आश्चर्य किया कि प्रवासी राजस्थानियों की हर समस्या का समाधान राज्य

सरकार की जिम्मेदारी है।शर्माने कहा कि हमने प्रवासी समुदाय की आवश्यकताओं को ध्यान में रखते हुए 'राष्ट्रीय एवं अंतरराष्ट्रीय प्रवासी राजस्थानी मामले विभाग' का गठन किया है। सभी जिलों में प्रवासियों के सहयोग के लिए अधिकारियों को नोडल बनाया गया है। साथ ही, राज्य सरकार ने एनआरआर के लिए एक डैशबोर्ड का निर्माण किया है। जिसमें प्रदेश के विभिन्न क्षेत्रों के गैप एरियाज को चिन्हित किया गया है, ताकि प्रवासी राजस्थानी अपनी मातृभूमि के विकास में सक्रिय भूमिका निभा सकें। उन्होंने आ आन



कि या प्रवासी भाई-बहन सभी क्षेत्रों में भाभाशाह के रूप में सहयोग के लिए आगे आए। इस कार्य में भी राज्य सरकार उनका पूरा सहयोग करेगी। उन्होंने कहा कि राज्य में भूमि आवंटन की प्रक्रिया को तेज एवं सरल बनाया गया है और सरकार प्रवासी राजस्थानियों को विकास का भागीदार मानते हुए उनके साथ मिलकर विकसित राजस्थान के लक्ष्य की दिशा में कार्य कर रही है।विधि एवं विधिक कार्य मंत्री जोगराम पटेल ने कहा कि मुख्यमंत्री भजनलाल शर्मा के नेतृत्व में राज्य सरकार समदा विकास के लिए प्रतिबद्ध है। नागरिक उड्डयन राज्य मंत्री (स्वतंत्र प्रभार) गौतम कुमार दक ने कहा कि राज्य सरकार राज्य की हवाई पहियों के विकास एवं विस्तार पर निरंतर कार्य कर रही है। उन्होंने बताया कि प्रदेश में नई फ्लाईंग ट्रेनिंग स्कूलों की स्थापना की जा रही है, जिससे युवाओं को उड्डयन क्षेत्र में प्रशिक्षण और रोजगार के अधिक अवसर प्राप्त होंगे तथा राजस्थान इस क्षेत्र में आधुनिक और तीव्र गति से आगे बढ़ेगा।

कार्यक्रम के दौरान प्रवासी राजस्थानियों के लिए विशेष एनआरआर पॉलिसी-2025 तथा राजस्थान डेवलपमेंट सपोर्ट पोर्टल का भी शुभारंभ किया गया। इस डिजिटल प्लेटफॉर्म के माध्यम से दुनिया के विभिन्न देशों

राज्यपाल हरिभाऊ बागडे ने 'प्रगति पथ' प्रदर्शनी का उद्घाटन किया

जयपुर। राज्यपाल हरिभाऊ बागडे ने बुधवार को प्रथम प्रवासी राजस्थानी दिवस के अवसर पर कार्यक्रम स्थल (जेईसीसी) पर 'प्रगति पथ' प्रदर्शनी का उद्घाटन किया।

उन्होंने मुख्यमंत्री भजनलाल शर्मा, केन्द्रीय वाणिज्य एवं उद्योग मंत्री पीयूष गोयल तथा केन्द्रीय पर्यावरण, वन एवं जलवायु परिवर्तन मंत्री भूपेन्द्र यादव के साथ प्रदर्शनी का अवलोकन किया।

प्रदर्शनी में प्रदेश के बदलते औद्योगिक परिदृश्य, जल सुरक्षा एवं सततता, एक जिला-एक उत्पाद, स्वस्थ राजस्थान-खुशहाल राजस्थान, शिक्षित भारत-डिजिटल भारत, राजस्थान रीफाइनरी, खनन क्षेत्र, इन्फ्रा एवं कनेक्टिविटी तथा हमारी विरासत-हमारी पहचान की थीम पर पैनल एवं वीडियो प्रदर्शित किए गए।

मुख्यमंत्री शर्मा ने इस प्रदर्शनी में दर्शायी गई प्रदेश की विकास यात्रा की जानकारीयों से उन्हें अवगत कराया। इस दौरान केन्द्रीय मंत्री पीयूष गोयल एवं भूपेन्द्र यादव ने प्रदेश के विभिन्न क्षेत्रों में हो रही प्रगति की सराहना की।

देश-विदेश में गौरव बढ़ाने वाले प्रवासी राजस्थानी आज भी मिट्टी से जुड़े हैं- भजनलाल

जयपुर, 10 दिसंबर। मुख्यमंत्री भजनलाल शर्मा के नेतृत्व में बुधवार को जयपुर के जेईसीसी सभागार में प्रदेश के पहले प्रवासी राजस्थानी दिवस-2025 के ऐतिहासिक समारोह का भव्य उद्घाटन हुआ। इस अवसर पर राज्यपाल हरिभाऊ बागडे, पंजाब के राज्यपाल गुलाब चंद कटारिया, मुख्यमंत्री भजनलाल शर्मा, केन्द्रीय उद्योग एवं वाणिज्य मंत्री पीयूष गोयल, केन्द्रीय वन, पर्यावरण एवं जलवायु परिवर्तन मंत्री भूपेन्द्र यादव, केन्द्रीय जलशक्ति मंत्री सी.आर. पाटिल, केन्द्रीय कृषि एवं किसान कल्याण राज्यमंत्री भागीरथ चौधरी, वेदांता ग्रुप के चेयरमैन अनिल अग्रवाल और टाटा पावर के सीईओ और एमडी प्रवीर सिन्हा सहित, कई नामी उद्योगपति तथा देश-विदेश से आए प्रवासी राजस्थानी उपस्थित थे।

मुख्यमंत्री भजनलाल शर्मा ने विश्वभर से आए प्रवासी राजस्थानियों का स्वागत करते हुए कहा कि दुनिया में कहीं भी रहने वाले प्रवासी राजस्थानी आज भी अपनी मिट्टी से जुड़े हैं और उन्होंने देश-दुनिया में राजस्थान का गौरव बढ़ाया है। मुख्यमंत्री ने अगले वर्ष फिर से राइजिंग राजस्थान ग्लोबल इन्वेस्टमेंट समिट के आयोजन की घोषणा भी की। उन्होंने प्रवासी समुदाय से आग्रह किया कि वे राजस्थान आएँ और खुशहाल एवं आधुनिक राजस्थान

मुख्यमंत्री ने अगले वर्ष फिर राइजिंग राजस्थान ग्लोबल इन्वेस्टमेंट समिट के आयोजन की घोषणा की



मुख्यमंत्री भजनलाल शर्मा के नेतृत्व में पहले “प्रवासी राजस्थानी दिवस-2025” समारोह का बुधवार को भव्य उद्घाटन हुआ। इस अवसर पर राज्यपाल हरिभाऊ बागडे, केन्द्रीय उद्योग एवं वाणिज्य मंत्री पीयूष गोयल, केन्द्रीय वन, पर्यावरण एवं जलवायु परिवर्तन मंत्री भूपेन्द्र यादव सहित कई नामी उद्योगपति, देश-विदेश से आए प्रवासी राजस्थानी उपस्थित थे।

के निर्माण में सहभागी बनें। इस अवसर पर प्रधानमंत्री नरेन्द्र मोदी ने राज्य

सरकार को संदेश के माध्यम से प्रवासी राजस्थानी दिवस के आयोजन के लिए

बधाई दी। कार्यक्रम में प्रवासी राजस्थानियों और राज्य के बीच

■ प्रधानमंत्री नरेन्द्र मोदी ने राज्य सरकार को प्रवासी राजस्थानी दिवस के आयोजन के लिए बधाई दी। उद्घाटन सत्र में “कमिटमेंट इन एक्शन” कॉफी टेबल बुक का विमोचन भी किया गया।

भावनात्मक जुड़ाव तथा साझा सांस्कृतिक विरासत को प्रदर्शित करने वाली एक विशेष फिल्म भी प्रदर्शित की गई। कार्यक्रम के दौरान 1 लाख करोड़ रुपये के निवेश प्रस्तावों की ग्राउण्ड ब्रेकिंग की गई। उद्घाटन सत्र में कॉफी टेबल बुक, ‘कमिटमेंट इन एक्शन’ का भी विमोचन किया गया, जिसमें “राइजिंग राजस्थान” के तहत हुए एमओयू की प्रगति और ग्राउण्ड ब्रेकिंग की विस्तृत जानकारी शामिल है।

राहुल ने गृह मंत्री शाह ...

(प्रथम पृष्ठ का शेष)

किसी भी महत्वपूर्ण बिंदु का जवाब देने में नाकाम रहे, जबकि उनसे उम्मीद थी कि सरकार इन मुद्दों पर स्पष्ट जवाब देगी। राहुल गांधी ने कहा कि गृह मंत्री के पास इस बात का कोई जवाब नहीं था कि चुनाव आयोग को पूरी छूट और पूर्ण प्रतिरक्षा क्यों दी गई।

अमित शाह ने इसका जवाब देते हुए कहा कि इंदिरा गांधी ने स्वयं को प्रतिरक्षा दी थी, जब अदालतों ने उनके चुनाव को अनुचित बताया था। अमित शाह ने कहा कि यही तो वोट चोरी है!! एक वरिष्ठ नेता ने कहा कि अमित शाह इंदिरा गांधी की तुलना चुनाव आयोग से कर रहे हैं और क्या इंदिरा गांधी चुनाव हार नहीं गई थी, चाहे उन्होंने कुछ भी किया हो? राहुल गांधी ने कहा कि अपने पूरे जवाब के दौरान गृह मंत्री रक्षात्मक दिखाई दे रहे थे और बिल्कुल आत्मविश्वासी नहीं थे। उन्होंने कहा कि वोट चोरी एक राष्ट्र-

विरोधी कृत्य है। राहुल गांधी ने कहा कि अमित शाह ने इस सवाल का भी कोई जवाब नहीं दिया कि विपक्ष को डिजिटल, मशीन द्वारा पढ़े जाने योग्य और पारदर्शी वोटर सूची क्यों नहीं दी जा रही, जबकि वे इसकी लगातार मांग कर रहे थे।

राहुल ने कहा, इस पर गृह मंत्री ने एक शब्द भी नहीं कहा। उन्होंने कहा कि ईवीएम की संरचना पर पारदर्शी ऑडिट के मुद्दे पर भी वे पूरी तरह असहज दिखाई दिए। राहुल बोले, चुनाव आयोग की नियुक्ति प्रक्रिया से भारत के मुख्य न्यायाधीश को क्यों हटाया गया, इस पर भी कोई जवाब नहीं मिला। कांग्रेस ने कहा है कि मल्लिकार्जुन खड़गे कल राज्यसभा में गृह मंत्री द्वारा लोकसभा में कही गई कई बातों का जवाब देंगे और उनके द्वारा लोकसभा में बोले गए झूठ और आधे-अधूरे सच को मजबूती से चुनौती देंगे।

नौ विशिष्टजनों को “प्रवासी राजस्थानी सम्मान”

जयपुर, 10 दिसंबर। प्रवासी राजस्थानी दिवस-2025 कार्यक्रम में देश-विदेश में विशिष्ट उपलब्धियां हासिल करने वाले प्रवासी राजस्थानियों, अनिल अग्रवाल, कुमार मंगलम बिड़ला, विनीत मिश्र, अजय पीरामल, माधव सिंघानिया, पूनमचंद राठी, नरसी कुलरिया, सी.एम. मूंदड़ा और प्रदीप राठौड़ को “प्रवासी राजस्थानी सम्मान” से सम्मानित किया गया।

बैल्जियम से ...

(प्रथम पृष्ठ का शेष)

घोटाले के पकड़े जाने से कुछ दिन पहले, एंटीगा और बारबुडा भाग गया था। बाद में वह बैल्जियम में दिखाई दिया, जहां बताया जाता है कि वह इलाज के लिए गया था। भारत ने 27 अगस्त 2024 को बैल्जियम को प्रत्यर्पण अनुरोध भेजा था, जो मुंबई की एक विशेष अदालत द्वारा जारी गिरफ्तारी वारंटों पर आधारित था।

कोर्ट ऑफ कैसेशन के प्रवक्ता, अडवोका-जनरल हेनरी वैडरलंडन ने कहा, “कोर्ट ऑफ कैसेशन ने अपील को खारिज कर

दिया है। इसलिए, कोर्ट ऑफ अपील का फैसला बरकरार है।” एंटवर्प कोर्ट ऑफ अपील ने भारत के प्रत्यर्पण अनुरोध को सही ठहराया था और इसे “लागू करने योग्य” कहा था। एंटवर्प के कोर्ट ऑफ अपील के चार-सदस्यीय अभियोग कक्ष ने 29 नवंबर 2024 को जिला अदालत के प्री-ट्रायल चेंबर द्वारा जारी आदेशों में कोई कमी नहीं पाई। उन्होंने मुंबई की विशेष अदालत द्वारा मई 2018 और जून 2021 में जारी गिरफ्तारी वारंटों को लागू करने योग्य माना और चोकसी के प्रत्यर्पण की अनुमति दे दी।

‘टैरिफ का कारण ...

(प्रथम पृष्ठ का शेष)

ऐसी किसी बातचीत की जानकारी नहीं है, तो अमेरिकी राष्ट्रपति ने जवाब दिया: “लेकिन अगर वे यह कहना चाहते हैं, तो उन्हें भारी शुल्क का भुगतान करते रहना होगा, और वे ऐसा नहीं करना चाहते।”

राजन की टिप्पणियों से ऑनलाइन बहस छिड़ गई, जिसमें कई मोदी समर्थकों ने यह तर्क किया कि भारत ने वैश्विक शक्तियों को संतुष्ट करने के बजाय अपने राष्ट्रीय हितों के अनुसार कार्य किया।

ये टिप्पणियाँ ट्रंप के उस दावे के संदर्भ में आईं, जिसमें वे लगातार यह कहते रहे हैं कि उन्होंने अकेले भारत और पाकिस्तान के बीच मई में हुए संघर्ष

को रोका। पेनसिल्वेनिया के माउंट पोकोनो में एक रैली में समर्थकों को संबोधित करते हुए, ट्रंप ने कहा: “10 महीनों में, मैंने आठ युद्धों को खत्म किया, जिसमें कोसोवो (और) सर्बिया, पाकिस्तान और भारत, वे आपस में लड़ रहे थे, इजराइल और ईरान, मिस्त्र और इथियोपिया... आर्मेनिया और अजरबैजान।” उन्होंने मई के बाद से यह दावा लगभग 70 बार दोहराया है।

10 मई को एक युद्धिवराम की घोषणा की गई, जो भारत के ऑपरेशन सिंदूर के बाद हुआ था, जिसमें पाकिस्तान और पाक अधिकृत कश्मीर में आतंकवाद संबंधी बुनियादी ढांचे को निशाना बनाया गया था, यह ऑपरेशन 22 अप्रैल को हुए पहलगाम हमले के

जवाब में था, जिसमें 26 नागरिक मारे गए थे।

भारत ने यह बताया है कि युद्धिवराम की घोषणा पाकिस्तान के सैन्य संचालन निदेशक द्वारा उनके भारतीय समकक्ष से संपर्क करने के बाद हुई थी, लेकिन प्रधानमंत्री मोदी ने इस मुद्दे पर चुप्पी बनाए रखी है। मोदी ने एक बार भी ट्रंप के दावे को खारिज नहीं किया है।

हालाँकि पाकिस्तान ने पहले इस दावे का विरोध किया था, बाद में उसने इसकी पुष्टि की और यहाँ तक कि ट्रंप को 2026 के नोबेल शांति पुरस्कार के लिए नामांकित किया, और भारत-पाक युद्ध में ट्रंप के नेतृत्व और कूटनीतिक हस्तक्षेप की सराहना की।

ट्रंप की प्रशासनिक ...

(प्रथम पृष्ठ का शेष)

वह लिखते हैं, “वे अब बूढ़े दिखते हैं, जैसा कि उस पद पर रहने वाला कोई भी व्यक्ति दिखेगा। लेकिन मुझे चिंता इस बात की है कि उनका संदेश बहुत बिखरा हुआ लगता है। पहले वह अधिक ध्यान केन्द्रित रख पाते थे।” उनकी इन टिप्पणियों ने राष्ट्रपति पद के भारी दबाव, बढ़ती उम्र का तनाव, और परिवार के सदस्यों द्वारा बताई गई बातों की विश्वसनीयता के बारे में चर्चाओं को फिर शुरू कर दिया है।

ट्रंप के हाल के सार्वजनिक प्रदर्शनों पर राजनीतिक विश्लेषकों ने बारीकी से नजर रखी हुई है। पिछले दिनों उनके कई भाषण बिना किसी खास कनेक्शन वाले विषयों पर भटकते रहे, जिस पर रिपब्लिकन दल के भीतर से भी आलोचना हुई कि वे महत्वपूर्ण समय

पर मुख्य नीतिगत मुद्दों से भटक रहे हैं। कुछ मानसिक स्वास्थ्य विशेषज्ञों ने सामान्य रूप से, और बिना किसी विशेष व्यक्ति का मूल्यांकन किए, कहा है कि नेताओं के ऐसे पैटर्न अक्सर उनके निर्णय लेने की स्पष्टता पर सवाल उठाते हैं। जब ऐसे सवाल खुद नेता के परिवार की ओर से उठते हैं, तो वे और गंभीर माने जाते हैं।

सरकार के भीतर, ट्रंप का कैबिनेट किसी भी असाधारण संवैधानिक कदम पर विचार करता हुआ नहीं दिखता। 25वें संशोधन के तहत, कैबिनेट का बहुमत राष्ट्रपति को कर्तव्यों के निर्वहन में अक्षम घोषित कर सकता है और सत्ता उपराष्ट्रपति को सौंप सकता है। लेकिन इस संशोधन का कभी इस्तेमाल नहीं हुआ है, और ट्रंप के मौजूदा सलाहकार, जो प्रशासन की नीतिगत दिशा तय करने

में बड़ी भूमिका रखते हैं, ऐसा कोई कदम उठाने पर विचार करेंगे, इसका कोई संकेत नहीं है। आलोचकों का कहना है कि स्टीफन मिलर, रसेल वांट, जे.डी. वैंस और रॉबर्ट एफ. कैनेडी जूनियर जैसे प्रभावशाली लोग ट्रंप की अपने वफादारों के छोटे से समूह पर निर्भरता का लाभ उठाते हैं, इसलिए उन्हें चुनौती देने का कोई कारण नहीं देखते।

आखिरकार, पूरी बहस शासन, पारदर्शिता और आधुनिक अमेरिकी राष्ट्रपति पद में अत्यधिक केन्द्रित सत्ता से जुड़ी व्यापक चिंताओं को दर्शाती है। ट्रंप तृतीय या राजनीतिक विश्लेषकों द्वारा उठाई गई चिंताओं को कितना महत्व मिलता है, यह इस बात पर निर्भर करेगा कि आने वाले महीनों में ट्रंप सार्वजनिक रूप से, और रोजमर्रा के प्रशासनिक काम में, कैसा प्रदर्शन करते हैं।

MARUTI SUZUKI

NEXA

UNMISSABLE. UNMATCHED.
Grand year-end offers on the **GRAND VITARA.**

NOW AT ₹ 9 999
₹ 8 999 PER MONTH

EFFECTIVE PRICE OF
₹ 9.49 LAKH*



GRAND VITARA



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD

5 YEAR
WARRANTY
3 YEARS + 2 YEARS COMPLIMENTARY



SCAN TO CONNECT TO
A SHOWROOM NEAR YOU



E-BOOK TODAY @
WWW.NEXAEXPERIENCE.COM

Contact us at
1800-200-6392
1800-102-6392

T&C available at your nearest dealership. Creative visualization. Images used are for illustration purposes only. For details on safety features (including airbags), refer owner's manual. NEXA dealers exclusively provide all offers, which vary by model and variant. Offers are subject to availability of stock. *Ex. showroom Price of ₹ 10.77 lakh, Consumer Offer (-) ₹ 50 000, Upgrade Offer (-) ₹ 43 500, Exchange Offer (-) ₹ 30 000, Rural Offer (-) ₹ 4 100 = ₹ 9.49 lakh. The actual effective price mentioned may vary based on the customer's eligibility, profile, and applicable offers at the time of purchase. Offer valid on Grand Vitara Sigma Variant. Maruti Suzuki may withdraw offers without notice. Offer valid till limited period. Features and accessories shown can vary by variant. *EMI @ Rs 8 999* is a scheme illustration for upgrade from Brezza to Grand Vitara Sigma variant. Balloon Finance EMI is calculated @ 9.5% rate of interest; Balloon EMI is 30% of the total loan amount and loan tenure of 5 years. Balloon Finance Scheme provided by select financiers. **Finance is at the sole discretion of financier and subject to customer profile. *This extended warranty is applicable for Delta*, Zeta, Zeta*, Alpha & Alpha+ variants except CNG variants of Grand Vitara.

मार्डन मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हत्था, बीकानेर से मुद्रित एवं प्रकाशित। संपादक-राजेश शर्मा, एन.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, कोटा कार्यालय : पलायका हाऊस, छत्रपति शिवाजी मार्ग, कोटा। फोन: 2386031, 2386032, फैक्स: 0744-2386033, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय:-राष्ट्रदूत भवन, चुंगी नाका के पास, अजमेर। फोन: 2627612, फैक्स: 0145-2624665, जालोर कार्यालय :- जी 1/63, इन्डस्ट्रीयल एरिया, फेस प्रथम, जालोर। फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

